

Publication: Avantika	Date: 06.02.2012
Headline: Binani buys Belgian fibreglass firm	Page Number: 07

ब्रज बिनानी ग्रुप द्वारा फाइबरग्लास कम्पनी का अधिग्रहण

मुंबई। बिनानी इंडस्ट्रीज लिमिटेड, जो कि 1.6 बिलियन अमेरिकी डॉलर वाले ब्रज बिनानी ग्रुप की होल्डिंग कंपनी है, ने आज 3बी-द फाइबरग्लास कंपनी ('3बी'), जो कि फाइबरग्लास उत्पादों और तकनीकों में यूरोप स्थित प्रमुख कंपनी है, का अधिग्रहण करने की घोषणा की। बिनानी इंडस्ट्रीज लिमिटेड भारत का एक प्रमुख वैश्विक विविधीकृत कारोबारी समूह है, जो सीमेंट, जिंक, ग्लास फाइबर, कम्पोजिट्स और रेडी-टू-मिक्स कंक्रीट के व्यवसाय में संलग्न है। श्री ब्रज बिनानी, चेयरमैन, बिनानी इंडस्ट्रीज लिमिटेड, ने कहा कि, "275 मिलियन यूरो की लागत से किया गया यह अधिग्रहण, हमारे समूह के मुख्य परिचालनों को वैश्विक स्तर पर मजबूत बनाएगा। हमारा ग्रुप, तेजी से विकसित होते कारोबारी संवर्गों में मौजूद है, जिनमें से फाइबरग्लास एक है। वैश्विक स्तर पर हम ऐसे चुनिंदा कारोबारी समूहों में शामिल हैं, जो इस विशिष्ट संवर्ग में दमदार उपस्थिति रखते हैं और हम आने वाले वर्षों में अपने फाइबरग्लास परिचालनों को और गति देने की दिशा में कार्य कर रहे हैं। इसलिए 3बी हमारे लिए उपयुक्त है। इनकी विशेषज्ञता, अनुसंधान विकास संबंधी इनकी सुदृढ़ता और इनके उत्कृष्ट ग्राहक नेटवर्क का लाभ प्राप्त करने के प्रति हम आशान्वित हैं।"